

කාම ජාතකය

තවද ත්‍රිභුවනාධිපති සර්වඥයන් වහන්සේ ජේතවනාරාමයෙහි වැඩ වසන සමයෙහි එක් බ්‍රාහ්මණයෙකු අරහයා මේ ජාතකය දක්වන ලද.

ඒ කෙසේද යත්

සැවැත්නුවර වාසිවූ එක් බ්‍රාහ්මණයෙක් කුඹුරක් ඵලිකරන්ටයයි වල්කොටම් ගොස් වල්කෙටිය. සර්වඥයන් වහන්සේ එතනට ගොස් ඇයි බ්‍රාහ්මණය කුමක් කෙරේදැයි විචාරා වදාල සේක බමුණු කියන්නේ ශ්‍රමණභවත් ගෞතමයෙහි කුඹුරක් ඵලිකරණ නියාවට වල්කොටම් කීහ. සර්වඥයන් වහන්සේත් යහපතැයි වැඩිසේක. වල්කොටා ගිණිලාපු දවස් වැඩ බ්‍රහ්මණය කුමක් කෙරේදැයි විචාරා වදාලසේක. ශ්‍රමණ භවත් ගෞතමයෙහි වල් ගිණිලාපියම් කීහ. යහපතැයි කියා වැඩිසේක. ගිණිලා කුඹුර ඵලිකරන්ටවන් දවස් වැඩ බ්‍රහ්මණය කුමක්කෙරෙහිදැයි වදාලසේක. ශ්‍රමණ භවත් ගෞතමයෙහි කුඹුර ඵලිකරම් කිය. යහපතැයි කියා වැඩිසේක. කුඹුර ඵලිකොට ඇල අරමුණු බදිනා දවස් වැඩ බ්‍රහ්මණය කුමක්කෙරේදැයි වදාලසේක. ශ්‍රමණ භවත් ගෞතමයෙහි ඇල අමුණු බදිමි කියේය. යහපතැයි කියා වැඩිසේක. ඇල අමුණු බැඳ නියර බදින්ට වන, එදවසුන් වැඩ බ්‍රාහ්මණය කුමක් කෙරෙහි දැයි වදාලසේක. ශ්‍රමණභවත් ගෞතමයෙහි නියර බදිමි කිය. යහපතැයි කියා වැඩිසේක. නියර බැඳ වපුරණ දවසුදු වැඩ බ්‍රාහ්මණය කුමක්කෙරේ දැයි වදාලසේක. ශ්‍රමණභවත් ගෞතමයෙහි කුඹුර වපුරම් කිය. යහපතැයි කියා වැඩිසේක. මෙසේ බ්‍රාහ්මණයාගේ කුඹුර වපුර ගොයම් ඇතිව කිරි වදින අවස්ථාවෙහි ගොයම් බලා ඇවිදිනේය. සර්වඥයන් වහන්සේ එතනට වැඩ බ්‍රාහ්මණය කුමක් කෙරේදැයි වදාලසේක. ශ්‍රමණභවත් ගෞතමයෙහි ගොයම් බලා ඇවිදිමි කියා කියන්නේ ශ්‍රමණභවත් ගෞතමයෙහි තොප ඇතුළුවූ හික්ෂුන් වහන්සේට භොයන් දා මැඩි දවස් දන්නෙමි කියා තමාගේ ගෙයි ගොසින් උන්නේය. ඒ බ්‍රාහ්මණයා සර්වඥයන් වහන්සේ එකාවන් දකිමෙන් බලවන්වූ සිත විස්වාසව ඇදහිලි ඇතිව ගෙයි ඉඳ සිතන්නේ සෙට ගොයම්දා මැඩ ශ්‍රමණභවත් ගෞතමයන් ඇතුළුවූ හික්ෂුන්ට දන්දෙමි සිත සිතා ඊ ගෙයි වැදහොත්තේය. එවෙලෙහි මහත් මේසයක් වැස අවිරවති ගංගාවෙන් වතුර ඇවිත් පැසිගිය කුඹුර ගොයම් එක ගසකුත් නොතබා ඇරගෙන ගොස් මුදාලාපියා බ්‍රාහ්මණයාත් නිදානැගී කුඹුර බලන්ට ගොස් කුඹුර ගොයම් නොදක ලෙයි බඩ අත්ගසා අඩා මුරගා බොහෝ විකේෂ්පයට පැමිණියේය. සර්වඥයන් වහන්සේ බ්‍රාහ්මණයා විකේෂ්පයට පැමිණ නියාව දක වදාරා මුගේ සෝක සන්සිදුවමි අළුත මහණවූ හික්ෂුකෙණෙකුත් කැඳවාගෙන බ්‍රාහ්මණයාගේ දොරට වැඩිසේක. බ්‍රාහ්මණයාත් සර්වඥයන් වහන්සේ දක ශ්‍රමණභවත් ගෞතමයෙහි මට වුයේ මහා සෝකයෙක ඒ සෝක සන්සිදුවාලන්ට අවාහු වනැයි සමාධිව ඉදිනා අසුන් පණවා වඩාහිඳු වූහ. සර්වඥයන් වහන්සේ වදාරණ සේක් ඇයි බ්‍රාහ්මණය විකේෂ්පව උනුදැයි විචාරා වදාලසේක. බ්‍රහ්මණයා කියන්නේ ශ්‍රමණ භවත් ගෞතමයෙහි මා කුඹුර ඵලිකරන්තට වන් තැන් පටන් තමන් එතනට එනහෙයිත් මහත් දුකෙක් විවර දන්නේවේද, එසේ දුකක් කුඹුර ගොයම් පැසි තුඹු අවස්ථාවෙහි ඊයේ ඊ අවිරවති ගංගාවෙන් වතුර ඇවිත් ගොයම් එකගසකුත් නැතිව මුදට ඇරගෙන ගියේය. ගොයම් නොනැසී තිබුයේ චීනම් දාසක් ගැල්පුරා ධාන්‍යය ලබමි සෙට දවස් ගොයම් මැඩ තමන් ඇතුළුවූ හික්ෂුන් වහන්සේට දන් දෙන්නටයයි සිතා ඉඳ මා සිතුවා වූ සිතිවිල්ලත් නුවුහෙයිත් විකේෂ්පව උනිමි කීහ. ඒ වෙලෙහි සර්වඥයන් වහන්සේ බ්‍රාහ්මණයා නටමනාදෙය නස්සේන. ඊට සෝකකිරීමෙන් කාරිය නැතැයි කාමසුත්‍රය ගෙනහැර දක්වා වදාරා ධර්මදේශනා කොට වදාලසේක. ඒ බ්‍රාහ්මණයාත් බණ අසා දාසක් නයින් ප්‍රතිමණ්ඩිත වූ සෝවාන් මාර්ගයට පැමිණියේය. එදවස් ධර්මශාලාවේ රැස්ව උන් හික්ෂුන් වහන්සේ මෙසේ මහත්වූ සෝකයට පැමිණියාවූ බ්‍රාහ්මණයාගේ සෝක සංහිදුවා බණ වදාරා සෝවාන් මාර්ගයට පමුණුවා වදාලසේකැයි කියා වැඩ උන්නෙතනට සර්වඥයන් වහන්සේ වැඩ වදාරා මහණෙහි මා එන්නට පූර්වභාගයෙහි කවර කථාවකින් යුක්තව උනුදැයි විචාරා වදාරා එපවත් අසා දන්මතු නොවෙයි පෙරත් මේ බ්‍රාහ්මණයාගේ සෝක සංහිදුවුයෙමි වේදැයි වදාරා ඒ කෙසේදැයි ආරාධිත වූ සර්වඥයන් වහන්සේ ඉකුත් වන් දක්වා වදාලසේක.

ඒ කෙසේද යත්.

යටගිය දවස බරණැස් නුවර බ්‍රහ්මදත්ත නම් රජ්ජුරුකෙණෙකුත් රාජ්ජය කරණ සමයෙහි ඒ රජ්ජුරුවන්ගේ රාජකුමාරවරු දෙන්නෙක් ඇත්තාහ. ඉන් වැඩි මාළු පුතනුවන් යුවරජ තනතුරෙහි තබා බාල පුතනුවන් සෙනවිරත් තනතුරෙහි තැබූහ. එසමයෙහි රජ්ජුරුවෝ එක්තරා ව්‍යාධියකින් නටහ. උන්ට පසු රාජ්‍යවාසිහු වැඩිමාළු කුමාරයන් රාජ්‍යයට තබා රාජ්‍ය කරන්ට වන්හ. පසු රාජ්‍යවාසිහු වැඩිමාළු කුමාරයන් රාජ්‍යයට තබා රාජ්‍ය කරන්ට වන්හ. ඒ රාජ කුමාරයෝ මම රාජ්‍ය නොකරමි. මාගේ මලනුවන්ට රාජ්‍යය දෙවයි කීහ. අමාත්‍යයෝත් නුඹ වහන්සේ වැඩිමාළු රාජකුමාරයන් වහන්සේ සිටියදී මලනුවන් වහන්සේට රාජ්‍යය දිය

හැකිදැයි කිවත් මට රාජ්‍යය නොකැමැත්තේයයි නොගිවිස්සාහ. එසේ වී නමුත් යුවරජ තනතුරට හෝ සෙනවිරත් තනතුරට හෝ සිටිය මැනවැයි කිහ. මට යුවරජ තනතුරක් එපයි සෙනෙවිරත් තනතුරෙන් එපයි මට මාගේ අභිප්‍රාය නියාවට ඇවිදිමි මාගේ මලනුවන්ට රාජ්‍යය දෙවයි බාලකුමාරයන්ට රාජ්‍යය පමුණුවාපුහ. තුමු පිටිසර ගමකට ගොස් සිටානකෙනෙකුන්ට බැලමෙහෙකොට සිටිනාහ. සිටානෝ කල්යාමකින් රාජකුමාරයන් නියාව දුන බැලමෙහෙකිරීම හැර රාජකුමාරයන් නියාවට සියලු වෘත්ති තබා රාජ කුමාරයන් පෝෂ්‍ය කරන්නාහ. එසමයෙහි බරණැස් නුවර බදු එලවයයි මනුෂ්‍යයෝ එම සිටානන්ගේ ගමට ගියාහ. සිටානෝත් රාජ කුමාරයන්ට කියන්නාහු ස්වාමීනි නුඹ වහන්සේ පෝෂ්‍ය කරන්නාවු අප අතිනුත් බදුඑලවන්නාහ. නුඹ වහන්සේගේ බලනුවන් වහන්සේට කියා අපගෙන් එලවන්නාවු බද්ද අරවා වදාළ මැනවැයි කිහ. රාජ කුමාරයෝත් යහපතැයි රජ්ජුරුවන්ට කියා යවන්නාහු මේ සිටානන් විසින් මා පෝෂ්‍ය කරන්නාහ, උන්ගෙන් එලවන්නාවු බදු ඇර වදාළමැනවැයි මලනුවන්ට කියා යවුහ. ඒ රජ්ජුරුවෝද යහපතැයි ඒ සිටානන්ගේ ගමින් එලවන්නාවු බද්ද ඇරපුහ. සිටානන්ගේ බද්ද ඇරපුනියාව අසා සෙසු අසල ඇත්තෝත් රාජකුමාරයන්ට කියා රජ්ජුරුවන්ට කියා යවා බද්ද අරවාගත්හ. මෙම නියායෙන් වටගම්වල බද්ද අරවාගෙන අර්ථය බොහෝව එම ගම් තමන්ට අරින්ට උවමැනවැයි කියා යවා එම ගම තමන්ට අරවාගෙන සිතන්නාහු මේ තනි ගමන් කම්කිමිද වට තෙසු ගම්වලත් අරවාගෙන තෘෂ්ණාව වැඩි වැඩි සෙනවිරත් ධුරය ඕනැයි කියා යවුහ. යහපතැයි සෙනවිරත් ධුරය දුන්හ. සෙනෙවිරත් ධුරයත් ඇරගෙන මෙයින් නොසැහෙයි යුවරජ තනතුරු දුනමැනවැයි කියා යවුහ. යහපතැයි යුවරජ තනතුර දුන්නාහ.

යුවරජ තනතුර ඇරගෙන නැවත සිතන්නාහු මෙතෙක් නොසැහෙයි රාජ්‍යය ඇරගණිමියි තෘෂ්ණා ලෝභයෙන් පසල් දනවී වාසින් එක්කොටගෙන බරණැස් නුවරට ගොස් නුවර වටලාගෙන රාජ්‍යය අරිතේය යුද්ධ හෝ කරන්නේයයි කියා යවුහ. රජ්ජුරුවෝ තමන් වහන්සේ ඇරපියා ගිය රාජ්‍ය නොවෙද සට පැමිණියේ මලනුවෝ බැනන් මරාපුවයි යන අපකිරිතිය අසමිද තමන් වහන්සේගේ රාජ්‍යය නුඹ වහන්සේ ඇරගත මැනවැයි බැනන් නුවර ගෙන්වාගෙන රාජ්‍යය පාවාදුන්හ. ඒ රාජකුමාරයෝ රාජ්‍යයට පැමිණ මලනුවන්ට සෙනෙවිරත් ධුරය දෙවා මෙසේ අර්ථලෝභයෙන් මේ එකරාජ්‍යයෙන් දූන් මට ප්‍රයෝජන කිමිද තවද රාජ්‍ය දෙකක් තුනක් මා ලබන්ට නැතැයි කිය කියා සිත උන්නාහ එසමයෙහි ශක්‍රයෝ දන්පින් කරන්නෝ කවුරුදෝහෝයි දෙමවිපියන්ට උපස්ථාන කරන්නෝ කවුරුදෝහෝයි ධර්මිෂ්ටව වාසය කරන්නෝ කවුරු දෝහෝයි මනුෂ්‍යලෝකය බැඵවාහු මේ රජ්ජුරුවන් සිතන සිතිවිල්ල දක උන්ගේ සිතිවිල්ලට දෙවනු වත් සෝක උපදවා නිග්‍රහකරවා එන්ට උවමැනවැයි බ්‍රාහ්මණ වේශයක් මවා ගෙන වාසල්දොර සිට බ්‍රාහ්මණ මාණවකයෙක් වාසල සිට දකින්ට අභිප්‍රාය ඇත්තෙමියි කියා යැවීය. රජ්ජුරුවෝත් කැඳවයි කියා ගෙන්වාගෙන කිමෙක්ද මානවකයයි විවාළාහ. ශක්‍රයෝ කියන්නාහු ස්වාමීනි තව දන්වන්නාවු කටයුත්තක් ඇතැයි කිය. යහපතැයි මිනිසුන් බාවා කියවයි කිය. ස්වාමීනි නුඹ වහන්සේට රාජ්‍ය තුනක් ඇරගෙන දෙන්ට අභිප්‍රාය ඇතිව ආමි කිහ. රජ්ජුරුවෝ යහපතැයි සමාධිව ඊට කළමනා කිමිදැයි කිහ, සේනාව සමෘද්ධ කරවාගත මැනවැයි කිහ. රජ්ජුරුවෝ යහපතැයි කියා ශක්‍රයන්ගේ ආනුභාවයෙන් මේ බමුණාට නවාතැන් ලවා බත් බුලත් දෙවයි යන බසක් නොකීවාහ. ශක්‍රබ්‍රාහ්මණයාත් යහපතැයි වාසලින් පිටත ගොස් තමන්ගේ ශක්‍රභවනයට ගියාහ. රජ්ජුරුවෝත් පසුව දවස් සේනාව සන්තද්ධකරවා ගෙන ගමන් සරහා බ්‍රාහ්මණ මාණවකයා කැඳවයි කිහ.එවිට අමාත්‍යයෝ කියන්නාහු නුඹ වහන්සේට රාජ්‍ය තුනක් දෙමි කී බ්‍රාහ්මණ මාණවකයාට බත් බුලත් දෙවලව පඩියක් පිළියත් දෙවලවයි අපට නුඹ වහන්සේ වදාළ මෙහෙවරක් ඇද්දැයි කිහ. මට මතක නැතිව තොප ඇමට එසේවු මෙහෙවරයක් නොකිමි කිහ. එසේ කල අප උන් දන්තේ කෙසේදැයි කිහ. එසේ වුවත් මේ නුවර යම්තෙතක ඉදිනම් පරීක්ෂා කරවයි කියා යවුහ. ගියෝ අපි එක තැනකත් නුදුමුම්භයි කියා ආවාහ. රජ්ජුරුවෝත් මා නිසා මෙසේවු රාජ්‍ය තුනක් නොලද්දේයයි මහත් සෝකයට පැමිණ ලය විශලී අක්මා පසු තදව උන්නාවු සෝකාග්නියෙන් කල්යාමකින් රක්ත අතිසාර ඇතිව මම්ම යයි යන බොහෝ වෙදවරු පිළියම්කොටගත නුහුනුවාහ. එසමයෙහි බෝධි සත්වයෝ බ්‍රාහ්මණ කුලයක ඉපිද තක්සලා නුවරට ගොස් දිසාපාමොක් ආචාරීන් අතින් ශිල්ප නිමවා ඉගෙන බරණැස් නුවරට ඇවිත් රජගෙයි වාසල සිට රජ්ජුරුවන් ව්‍යාධි ඇති නියාව මම ගුණකෙරෙමියි කියා යවන්නාහු වෙදනකෙණෙක් වාසල් දොරකඩ සිට දකිනා අභිප්‍රාය ඇත්තෙමි කියා යවුහ. රජ්ජුරුවෝ කියන්නාහු මිට පළමු මම්මයයි යන වෙදවරු ඇවිත් පිළියම් කොටගත නුහුනුවාහ, තුමු බාලදරුවෝද ව්‍යාධිය ගුණකරන්නේයයි අර්ථයක් නිසා අවුනම් උන්ට යම්තම් අර්ථයක් දිලා යවාපියවයි කිහ. රජ්ජුරුවන්ට බෝධිසත්වයෝ කියන්නාහු මට වෙදුන්ට දෙන වැටුමෙන් කම්නැත, මම පිළියම් කෙරෙමි, උදක් බෙහෙදට මිල මාත්‍රයක් දෙත්වයි කීසේක. රජ්ජුරුවෝ ඒ අසා යහපතැයි කියා බෝධිසත්වයන් කැඳවා ගෙන්වුසේක.

බෝධිසත්වයෝ රජ්ජුරුවන්ට වැඳ මහරජ නොබව මැනව මම නුඹ වහන්සේට පිළියම් කරමි කිහ. එතකුදුවත් දේවයින් මෙම ව්‍යාධිය ඇතිවූ කාරණා මට කිවමැනවැයි කිහ. රජ්ජුරුවෝ කියන්ට ලජ්ජා ඇතිව මැලිවූහ. බෝධිසත්වයෝ කියන්නාහු දේවයන් වහන්ස වෙදකම් කිමිද නිදන් දක කරන්ට උවමැනව, නිදන් නොදක

කාරණා වෙදකමින් ප්‍රයෝජන නැතැයි කීහ. රජපුරවෝත් යහපතැයි කියා බ්‍රාහ්මණ මානවිකායෙක් දුටුනියාවත් රාජ්‍ය තුනක් ඇරඳෙමි කී නියාවත් මට සවනට යන්ට සේනාව සදන්ට කී නියාවත් බ්‍රාහ්මණ මාණවකයා පසු තුදු නියාවත් මේ කාරණා බෝධිසත්වයන්ට කීහ. බෝධිසත්වයෝත් මුත් වහන්සේට මේ ව්‍යාධිය ඇති වුයේ 'ලෝභය මුල්කොටසයි දැන ඊට නිසි කාරණා කියා ලෝභය සන්සිදුවා ව්‍යාධිය සන්සිදුවමි කියන්නාහු මේ තෘෂ්ණාව වනාහි මතුමත්තෙහි වඩා ගෙණ යන්නේවිනම් සතර අපායෙන් ඉස ඔසවාලිය නොහෙන්නේය, මෙසේ මහබෝසතානෝ රජපුරවන්ට අවවාදකොට නැවත ධර්මදේශනා කරන්නාහු ඉදින් වස්තුකාම කේලභකාමය ප්‍රාර්ථනා කරන්නාවු සත්වයන්ට ත්‍රිවිධ කාමය ඔහුගේ අදහසවු පරිද්දෙන් සමාද්ධි වුයේ විනම් සත්වතෙම ඒකාන්තයෙන්ම ඊජ්ජිකාර්ථය සිද්ධවු හෙයින් බලවත්වු සොම්නසට පැමිණෙන්නේය. නැවත නැවත යම්සේ ග්‍රිසම කාලයෙහි අවුසුලගිත් මිරිකුණා වු සත්වතෙම බලවත්වු පැත් පිපාස ඇතිවේද එපරිද්දෙන්ම මතු මත්තෙහි රූපතෘෂ්ණාදිවු ඒ කාමයෙන් මත්වු සත්වයාහට මතු මත්තෙහි වඩාගෙණ යන්නේ, යම්සේ වර්ධනවන්නාවු එළවස්සාගේ ශරීරය සමග ඉසුමුදිනෙන් පළාගෙණ නැගෙන්නාවු අංදෙක වැඩිගෙණ යේද එපරිද්දෙන් නුවණැත්තාවු සත්වයාහට අප්‍රාප්ත වස්වෙහි කාම තෘෂ්ණාවද පැවැත්වු රූප ශබ්දාදියෙහි කාම පිපාසාවද නැවත වැනත වැඩෙන්නිය. තවද මේ පොලොතෙලෙහි යම් සත්වයෙක් ශාලි වුහි ආදිවු සජ්නවිධ ධාන්‍යායෙන් සම්පූර්ණ වු කෙෂ්ත්‍ර වස්තු ඇතුන් අසුන් ගව මිහිසාදින්ද දූසි දසාදින්ද අවශේෂ මුක්තා මාණිකාදිවු දසවිධ රත්නයෙන් සම්පූර්ණ වු මුළුලොව කිසිවකහට දී ගියේ විනම් මෙපමණවු සර්වඥතක අවිඥතක වස්තු එක් සත්වයෙක් හුගේ සිත්පුරා ලන්නට නොසැහෙන්නේය. එසේ හෙයින් මේ තෘෂ්ණාව නම් පඤ්චමහා ගංගාවෙන් අනවරනයෙන් වදනා ජලයෙන් මහාසමුද්‍රය පුරා උතුරුවාලිය නොහැක්කාසේ කෙතෙක් වස්තු ලදන් මෙතෙක් සෑයෙහි යන්නක් නැති හෙයින් පුරාලිය නොහැක්කේය. එසේ හෙයින් මේ කාරණය දන්නාවු සත්වයා විසින් තෘෂ්ණාවසගනොව කාය සමාවාරාදිය පුරමින් ත්‍රිවිධ සුවරිතයෙහි හැසිර වාසය කටයුත්තේය, තවද මේ කෝලයෙහි රජ දරුවෝ තමන්ගේ සේනාවාහනාදිවු පරිද්දෙන් පරසතුරන් මැඩ මුළු පොළොව සාදා ජයගෙණ වතුස් සමුද්‍රය අවසානකොට ඇති දස දහසක් යොදුන් ජම්බුද්වීපයෙහි රාජ්‍යශ්‍රී අනුභව කෙරෙමින් වසන්නාහු සමුද්‍රය ඇතුළත රාජ්‍යය සැහෙන්නේයයි එහි තෘප්තියකට නොපැමිණ මතුමත්තෙහි අන්‍ය දීපාන්තරවල රාජ්‍යය උවමැනවැයි ප්‍රාර්ථනා කරන්නාහ. එසේ හෙයින් සත්වයන්ට තෘෂ්ණාවසගවු සත්වයෝ කිසිලෙසකිනුත් පුරාලිය හැකි කෙණෙක් නොවන්නාහ. මහරජපුරවන් වහන්ස පුරුෂයෙක් ප්‍රමාණාක්‍රිකාන්ත වු කාමය තමා තමා විසින් සිහිකරගන්නේවි නම් තෘප්තියකට නොපැමිණෙන්නේය, නැවත නැවත ඒ කාමය පැමිණෙන කැමැත්තේය. එසේ හෙයින් වස්තුකාම කේලභකාමයෙහි තෘෂ්ණාව වඩුත් අඩුවෙක් නොවන්නේය. වස්තුකාමී කෙලභකාමයෙන් කයින් සුදුසුවු ප්‍රතික්‍රියා කොට ඤානයෙන් ආදිනව දක යම්කෙණෙක් ප්‍රඥාවෙන් සම්පූර්ණවුද එබඳු නුවනැත්තෝ තෘප්තියකට පැමිණියාහු නම් යම් හෙයකින් ප්‍රඥාවෙන් සම්පූර්ණවු පුරුෂයා කාමය නිසා බලවත්වු පීඩාවට නොපැමිණෙන්නේය. එබඳු පුරුෂයා තෘෂ්ණාව තමා වසගයෙහි පවත්වාගන්ට අසමර්ථවන්නේය. එබඳු ප්‍රඥාවන්ත වු පුරුෂතෙම මේ තෘෂ්ණාවෙහි ආදිනව දක ගංගාමාලනම් ප්‍රත්‍යක බුද්ධාංකුරයානන් මෙන්ද, අර්ධමාශක නම් රජපුරවන් මෙන්ද තෘෂ්ණා වසගත්ථයෙහි නොපවතින්නේය. මහත්වු ප්‍රඥාවෙන් යුක්ත බැවින් සමුද්‍රයසේ මහත්වු සත්වතෙම වහ්නිස්කණ්ඩයෙන් සමුද්‍රජලය තවා උතුකොටලිය නොහැක්කාසේ කෙලභකාම නැමති වහ්නින් තවාලිය නොහැක්කේය. යම්සේ වස්කාරයක් වහන් නිපදවන්නේ ඒ වර්ෂයෙහි යම් යම් තෙනක නොගයුතු විනම් ඒ ඒ තැන් කපාහැර වහන්කොට විකිනීමෙන් වහනයට සුදුසුවු මිල ලැබ පුත්‍ර දරාදින් පෝෂ්‍යයකොට සුඛිත මුදිතව වෙසේද, ඒ පරිද්දෙන්ම නුවණැත්තාවු සත්වතෙම සොම්මර නියතයක් හා සමානවු ප්‍රඥාවෙන් ඒ ඒ වස්තුකාම කෙලභ කාමයෙන් කපා සිදිමින් කාමයන්ගේ ඒ ඒ පරිච්ඡේදය සිදිතේය, එසේ හෙයින් ඒ ඒ කාමචේෂ්ඨවදයෙන් පුරුදුවු කායවාක් මනා යන තුන්දොර අකුශල කාමයෙන් වෙන්වු සත්වයාහට සැපසේ සිද්ධවන්නේය, ඉදින් සත්වතෙම සියළු කාය කාර්මාදිය කාම පරිලාභයෙන් දුරුකොට සැපයෙහි පිහිටුවනු කැමැත්තෙහි වී නම් කිසුනු පිරියම් කිරීමෙන් භාවනාකොට ධ්‍යාන උපදවා සියළු කාමයන් හැර බ්‍රහ්මලෝකයෙහි උපදනේයයි මෙසේ ධර්මදේශනා කළහ. බෝධිසත්වයන් මේ කාරණයන් කියමින් සිටියදීම මහරජපුරවන්ගේ ධවලානුපත්‍රය අරමුණු කොට ඕදකකසිත සමාපත්තියෙන් යුක්තවු ධ්‍යාන උපදනේය. රජපුරවෝ නිරෝගිව සතුටුවු සිතින් යහනින් නැගීසිට කියන්නාහු මෙතෙක් වෙදවරු මට පිළියම් කරන්ට අසමර්ථවුහ. ප්‍රඥාවන්තවු මානවකයා තමාගේ ප්‍රඥා නැමති ඖෂධයෙන් මා නිර්ව්‍යාධි කෙළේයයි බෝධිසත්වයන් හා සමග මෙසේ කථා කළාහ. බමුණානෙහි තොප විසින් කාමයෙහි ආදිනව දක්වා කියන ලද්දාවු ගාථා අටදහසක් වස්තු වටනේය. එසේ හෙයින් තොපගේ වචනයට පූජාකොට අටදහසක් වස්තු දෙමි කීහ. ප්‍රයෝජන නැත. රථකාරුව වසම්සස යනාදින් මේ ගාථාව කියමින් සිටියදීම වස්තු කාම කෙලභකාමයෙන් මාගේ සිත වෙන්ව ගියේය. මම වුකලි පස්විම් ගාථාව කියමින් සිටියදීම මාගේ ධර්මදේශනාවෙන් ධ්‍යාන ඉපදවීම මහරජපුරවන් වහන්සැයි කීහ. එබස් අසා රජපුරවෝ වඩ වඩා සතුටුවුහ. මහබෝසතානන්ට ප්‍රසංශා කරන්නාහුය. නුවණැති පුරුෂයෙක්

කර්මවට කෙලෙස්වට විවටයයි කියන ලද ක්‍රිවිධ වෘත්ත දුක්ඛය උපන්නාවූ මේ තෘෂ්ණාව විශේෂයෙන් පිරිසිදු කෙලෙස විස්කම්භනය කොට පඤ්චාහිඤා අෂ්ටසමාපත්ති ඉපදවීද, ඒ මානවකතෙම ඉතා යහපත්වූ අදහස් ඇත්තේයයි සියලුලොව නුවනින් පිරිසිදු දන්නාවූ තපස්වියකැයි වර්ණනා කළාහ. මහබෝධිසත්වයෝද රජ්ජුරුවන් වහන්ස ධර්මයෙහි හැසුරුනු මැනවැයි රජ්ජුරුවන්ට අවවාද කොට ආකාශයෙන් හිමාලය වනයට ගොස් සෘෂිප්‍රවෘත්තියාවෙන් පැවිදිවූ පමණින් බ්‍රහ්මචරණ භාවනාකොට බ්‍රහ්මලෝකයෙහි උපන්නාහ. ශාස්තෘවූ බුදුරජානන් වහන්සේ මේ ධර්මදේශනාව ගෙනහැර දක්වා වදාරා මහණෙනි පළමුව මේ බමුණා නිසෝසක කෙළෙම් වේදැයි වදාරා කාම ජාතකය නිමවා වදාළසේක. එසමයෙහි රජ්ජුරුවෝ නම් දෑන් මේ බමුණුය. නුවණැති මානවකවූයෙම් තිලෝගුරු සමාක් සම්බුදුරජවූ මම්ම වේදැයි තමන් වහන්සේ දක්වා වදාළසේක.